

ተኝቷል ፣ መች ነቃ

የምዬ ሚኒሊክ ፣ የበላይ ዘለቀ
ባለማተብ ጀግና ፣ ዝናር የታጠቀ
ባድዋ ፣ በማይጨው ላይ ፣ እየተናነቀ
ጎራዴውን መዝዞ ፣ እየሞሸለቀ
ታያሉን ደቁሶ ፣ በክርኑ ያደቀቀ
ዝናው በዓለም ላይ ፣ ናኝቶ የታወቀ
ምን ነካው አማራ ፣ ጦሩን አልሰበቀ
ወገኑ በመንጋ ፣ ታርዶ እያለቀ ።

ሁሉም በየዘውጉ ፣ እየተጠራራ
ባራቱም ማዕዘን ፣ እየሳለ ካራ
እየደገሰልህ ፣ ቀን ከሌት ሲያቅራራ
ጠላት ወዳጅ ላይሆን ፣ አርገህ ባልንጀራ
አብሮህ ይታደማል ፣ ይጎርሳል እንጀራ
ፈንጂ ፣ ታቅፎ እንቅልፍ ፣ አይበጅም አማራ ።

በደሉ ስቃይ ፣ ምነው አልተሰማህ
ቸልታው በዛብኝ ፣ ምን ይሆን አላማህ
ዙሪያህን እያየህ ፣ ምኑ ነው ያልገባህ
አብሮህ እየሳቀ ፣ ሲዶልት ከጀርባህ
ወርቅ ላበደረ ፣ ጠጠር ሲሆን ዋጋህ
አስደገሙብህ ወይ ፣ ምነው ተዘናጋህ ?

እንደ ገና በሬ ፣ ካራጅህ እየዋልክ
ሃያ ሰባት ዓመት ፣ ሲገፉ አልተማርክ
ዐይንህ እንዲገለጥ ፣ ጊዜ ሰጥቶህ አምላክ
ሃቁን እያወቅከው ፣ ዕውነታን እየካድክ
ከትላንቱ ዛሬ ፣ ምነው አልማር አልክ ?
ወርዶ ይንገርህ ወይ ፣ ከሰማይ መልዕክ ።

ወትሮ የምናውቀው ፣ ጠርጣራ ጠንቃቃ
እንኳንስ እራሱን ፣ ወገን አያስጠቃ
የሐገር መከታ ፣ ዋስና ጠበቃ
ዛሬ ላይ ተሰነው ፣ ማለት በደል ይብቃ
ተዘናግቷል እንጂ ፣ ተኝቷል ፣ መች ነቃ
ማጣፊያው እንዳያጥር ፣ ኋላ ጀምበር ጠልቃ ።

ታዛቢው